



परराष्ट्र मन्त्री

नेपाल सरकार



परराष्ट्र मन्त्रालय

सिंहदरबार

काठमाडौं नेपाल

मिति: २०७६।०९।२४

विषय: Brain Gain Center मा आवद्ध हुनु हुन।

विदेशका विभिन्न ठाउँमा बसिरहनु भएका प्रिय नेपाली विद्वान मित्रहरु,

नेपालमा संविधान सभा मार्फत् नयाँ संविधान जारी भए पश्चात् संघीय संरचना अनुरूप तीन तहको निर्वाचन सम्पन्न भई शान्तिलाई संस्थागत गर्ने प्रक्रिया पूरा भएको छ। नेपालले तत्कालीन लक्ष्यको रूपमा सन् २०२२ सम्ममा अल्प विकसित मुलुकबाट स्तरोन्नति हुँदै विकासशील मुलुकमा र सन् २०३० सम्ममा मध्यम आय भएको मुलुकमा रूपान्तरण हुने लक्ष्य लिएको छ। नेपाल सरकारले लिएका यी लक्ष्य प्राप्तिका लागि दुई अंकको आर्थिक वृद्धि हासिल हुने गरी श्रोतको परिचालन गर्नु पर्ने छ। सोका लागि ठूलो मात्रामा आन्तरिक तथा वाह्य श्रोतको आवश्यक परेको छ।

अकार्तिर ज्ञानको बजारमा भएको द्रुत विश्वव्यापीकरण र शिक्षित नेपालीहरुको उच्च प्रतिस्पर्धी क्षमता जस्ता कारणहरूले गर्दा नेपालले गएका केही दशकमा बढ्दो “ज्ञान पलायन” महसुस गरेको अवस्था छ। यसले बृहत नेपाली समाजलाई केही लाभ पैदा गर्ने भए तापनि मुलुकमा आवश्यक मानव पूँजीको परिपूर्तिमा कठिनाई भइरहेको छ। त्यसैले विश्वका विभिन्न स्थानमा रहनु भएका नेपालीहरुमा के-कस्ता क्षेत्रमा उच्च स्तरका सीप/क्षमताहरु छन्, उहाँहरूले मातृभूमिप्रति के कस्तो योगदान गरिरहनु भएको छ, उहाँहरुको योगदानलाई थप संस्थागत र प्रभावकारी बनाउन के कस्ता उपायहरु अवलम्बन गर्न सकिन्दै भन्ने कुराहरुको यकिन गर्दै मुलुकलाई आवश्यक जनशक्तिको पहिचान गरी उपयुक्त क्षेत्रमा परिचालन गर्ने उद्देश्यले नेपाल सरकार परराष्ट्र मन्त्रालयबाट “Brain Gain Center (BGC)” नामक एउटा अभियानको शुरुवात भएको छ। यस अभियानको महत्वपूर्ण पक्ष तपाईंहरुको मेहनत र उपलब्धिहरुको सम्मान गर्ने पनि हो।

BGC को डाटावेस (www.mofa.gov.np/bgc) ले तपाईंलाई आफ्नो विज्ञताका सम्बन्धमा इच्छा अनुसारको सूचनाहरु अद्यावधिक गर्ने सुविधा उपलब्ध गराउँछ। यहाँको विज्ञताको नेपालमा प्रयोग सम्बन्धी जानकारी अद्यावधिक गरी वाञ्छित लाभ हासिल गर्न यस केन्द्रमा आवद्ध सबैलाई विभिन्न उपयोगी कुराहरु अद्यावधिक गर्न परराष्ट्र मन्त्रालयले समय समयमा सूचित गर्नेछ। यो महत्वपूर्ण मञ्च मार्फत यहाँले आफ्नो ज्ञान, सीप र अनुभवलाई स्वदेशको हितमा सदुपयोग गर्नका लागि आवश्यक सहकार्य गर्नुहोनेछ भन्ने आशासहित यस वेबसाईटमा आफ्नो बोरेमा जानकारी उपलब्ध गराइदिनुहुन हार्दिक अनुरोध गर्दछु।

(प्रदीपकुमार ज्ञवाली)